

Ата-аналар өчен

10 КИҢӘШ

A stylized illustration of two hands shaking, rendered in a light teal color against a darker teal background. The hands are positioned horizontally, with one hand on the left and one on the right, their fingers interlaced in a firm grip. The illustration is semi-transparent, allowing the text behind it to be visible.

1. Балаң син ничек
теләсәң шундый
булырга тиеш дип
уйлама. Аңа үзе булып
калырга ярдәм ит.

2. Бала минеке дип уйлама:
ул Ходайның рәхмәте.



3. Баладан аның өчен эшлэгән барлык яхшылыкларың хакына түләү көтмә: син аңа гомер биргәнсең, моның өчен ул сине ничек бәхилләтә алсын? Ул башка берәүгә гомер бирәчәк, ә анысы-өченче кешегә. Бу туктаусыз бара торган процесс.

4. Башкаларга, тормышка
булган ачу-үпкәләреңне
баладан алма. Ни чәчсәң
шуны урырсың дигән
сүзне онытма.

5. Баланың проблемаларына өстән карама. Тормыш йөге һәркемгә көченә карап бирелә. Ышан, аңа салынган йөк һич кенә дә синекеннән ким түгел, ә бәлки авыррактыр да әле. Чөнки аның әле тормыш тәҗрибәсе юк.

6. Баланы мыскыл итмә!



7. Балаң өчен нәрсә дә
булса эшли алмавың өчен
үзеңне битәрләмә, эшли
алып та эшләмәвең өчен
битәрлә.

8. Туган ил өчен бөтенесен дә
эшләмәгәнсең икән, димәк
син берни дә эшләмәгәнсең
дигән сүз бар. Шуны “бала”
сүзе белән алыштырып укып
кара һәм исеңдә калдыр.

9. Чит кеше баласын яратырга
өйрән. Беркайчанда кеше
баласына карата,
башкаларның синең балаңа
карата кылуын теләмәгән
гамәлләр кылма.

10. Үз балаңны ярат: ул
нинди булса шулай кабул
итеп ярат. Чөнки бала ул,
хәзергә синең янда булган
бәйрәм.